

«Аязий билимданлары» анықланды. Олар кимлер?

 [Betti PDF ta'rizde ju'klep ali'w \(52 Kb\)](#)  [Versiyasi'](#)  [Betti doc ta'rizde ju'klep ali'w \(52 KB\)](#)



Пайтахтымыздағы «Жаслар орайы»нда «Аязий билимданлары» атамасында жас китапқумарлар таңлаўы болып өтти. Таңлаўда он үш оқыўшы төрт басқышта беллесті.

Өзбекстан Қахарманы, Өзбекстан хәм Қарақалпақстан халық шайыры И.Юсуповтың исмин мәңгилестириў, шайырдың шығармаларын үгит-нәсиятлаўды буннан былай да кең ен жайдырыў, жас көлемкешлерди, талант ийелерин қоллап-қуўатлаў мақсетинде Өзбекстан Жаслар аўқамы Қарақалпақстан Республикалық Кеңеси тәрәпинен шөлкемлестирилген таңлаўда районлық, қалалық басқышта жеңимпаз болған оқыўшылар қатнасты.

- Бүгинги таңлаўдың сораў-жуўаплар басқышында албырадым, шайыр атамиздың шығармаларын сүйип оқыған менен өмир жолы ҳаққында еле де көбирек керек екенлигин түсиндим, - дейди алыс Тахтакөпир районы 6-санлы мектептиң 8-класс оқыўшысы Хўрлиман Жолдасбаева.

Таңлаў жуўмағында 1-орынға пайтахтымыздағы И.Юсупов атындағы мәмлекетлик қәнигелестирилген улыўма орта билим бериў мектеп-интернатының 9-класс оқыўшысы Смайлов Абдирашит, 2-орынға хожелиши Гөззал Жумамуратова, 3-орынға Кегейли районынан Гүлшада Кеңесбаева мүнәсип табылды.

Еслетип өтемиз, илаж Өзбекстан Республикасы Президентиниң 2017-жыл 12-январьдағы «Китап өнимлерин басып шығарыў хәм тарқатыў системасын раўажландырыў, китап оқыўды хәм китапқумарлық мәдениатын арттырыў және үгит-нәсиятлаў бойынша комиссия дүзиў ҳаққында»ғы бийлигиниң орынланыўын тәмийинлеў мақсетинде шөлкемлестирилген.

Жеңимпазларға диплом хәм баҳалы саўғалар тапсырылды.

Қарақалпақстан хабар агентлиги